

Date: 21.08.2023

Publication: Dainik Bhaskar

Page no: 3

Edition: Chandigarh

Headline: Every year 10 crore people fall below the poverty line due to lack of health insurance: Tapan

[Every year 10 crore people fall below the poverty line due to lack of health insurance: Tapan](#)

# स्वास्थ्य बीमा नहीं होने से हर साल 10 करोड़ लोग गरीबी रेखा से नीचे चले जाते हैं: तपन

## बजाज आलियांज जनरल इंश्योरेंस के एमडी और सीईओ ने रखी बात

चंडीगढ़। किसी भी देश की तरक्की में बीमा सेक्टर का बड़ा योगदान होता है। यह बात बजाज आलियांज जनरल इंश्योरेंस के एमडी और सीईओ तपन सिंघल ने कही। वे यहां एक प्रेस वार्ता को संबोधित कर रहे थे।

उन्होंने बताया कि सिर्फ स्वास्थ्य बीमा ना होने के कारण ही प्रतिवर्ष देश में 10 करोड़ लोग गरीबी रेखा से नीचे चले जाते हैं। जब किसी को कोई गंभीर बीमारी हो जाती है तो स्वास्थ्य बीमा ना होने के कारण उन्हें घरबार, गहने आदि बेचने पड़ जाते हैं। अगर स्वास्थ्य बीमा कराया हो तो इस मुश्किल घड़ी में बीमा कंपनी मददगार साबित होती है। उन्होंने बताया कि इसी प्रकार



जहां-जहां किसानों ने फसल बीमा कराया हुआ है, वहां किसानों की आत्महत्या के मामले सामने नहीं आ रहे हैं। सिंघल जनरल इंश्योरेंस काउंसिल के साथ साथ सीआईआई की इंश्योरेंस एंड पेंशन कमेटी के चेयरमैन भी हैं। उन्होंने बताया कि हाल ही में हिमाचल के कुल्लू व हरियाणा के अंबाला में प्राकृतिक आपदा के कारण

प्रभावित हुए लोगों के क्लेम पर त्वरित कार्यवाही करते हुए बजाज आलियांज जनरल इंश्योरेंस ने मुआवजा देना शुरू कर दिया है। अभी तक कुल्लू में ही लगभग 16 करोड़ रुपए के क्लेम का भुगतान कर दिया गया है।

तपन सिंघल ने बताया कि जीवन और स्वास्थ्य बीमा प्रीमियम पर जीएसटी कम कराने के प्रयास किए जा रहे हैं। अभी ये 18 फीसदी है, जिसे 12 या 5 फीसदी करने के लिए जीएसटी काउंसिल के समक्ष मांग की गई है। इस अवसर पर बजाज आलियांज जनरल इंश्योरेंस के हेड, मार्केटिंग (इंडिया) विक्रमजीत सिंह भ्याना भी मौजूद रहे।